

Monday, August 17th, 2009

## पपी के लिए विशेष रैली

बेंगलूरु, 16 अगस्त। जानवरों के कल्याण की दिशा में कार्यरत गैर सरकारी संस्था लेट्स लिव टुगेदर तथा जैन ग्रुप ऑफ इंस्टीट्यूशंस की ओर से बेघर पपीज (छोटे कुत्तों) को गोद लेने के प्रति शहरवासियों में जागरूकता लाने के लिए 'एनकरेंजिंग एडॉप्शन ऑफ होमलेस पपीज टू बेटर स्ट्रीट डॉग मैनेजमेंट इन बेंगलूरु' रैली का आयोजन किया गया। मिस स्ववेयर से कब्बन पार्क होते हुए महारानी विक्टोरिया की मूर्ति तक रविवार दोपहर को निकाली गई इस रैली में अचला पानी, डॉ.बी.सी. रामकृष्ण, एडवोकेट वृंदा नंदकुमार, आर. चैनराज जैन व पिकी चंद्रन सहित कई लोग मौजूद थे। इस अवसर पर 15 से भी अधिक लोगों ने पपीज को गोद लिया। रैली के दौरान छात्रा काव्या ने कहा कि जानवरों की देखभाल करने और उनके प्रति जनमानस में सकारात्मक सोच का निर्माण करने के लिए इस प्रकार के कार्यक्रम बेहद उपयोगी हैं, जिनमें और अधिक तेजी लाई जानी चाहिए। इसके साथ ही शहरवासियों को भी ऐसे कार्यक्रमों में बढ़-चढ़कर हिस्सा लेना चाहिए।

